
शिक्षको के लिए 


इस ईकाई में सार्वजनिक सुविधाएँ मुहेया कराने और बाज़ार, फैक्टरी तथा लोगों की कार्यस्थितियों पर लागू होने 
वाले कानूनों को क्रियान्वित करने में सरकार की भूमिका पर चर्चा की गई है। इसका मकसद विद्यार्थियों को 
इस बात की समझ प्रदान करना है कि सरकार की यह भूमिका मौलिक अधिकारों के” मुद्दे से किस तरह जुड़ी 
हुई है। मौलिक अधिकारों के साथ यह जुडाव ही पिछले अध्यायो में उठाए गए मुद्दों के साथ इस मुद्दे को भी 
जोड़ देता है। कक्षा 6 और 7 की पाठयपुस्तको में आजीविका और बाजारों-पर हुई चर्चा को अध्याय 10 के 
संदर्भ में इस्तेमाल किया जा सकता है। 

अध्याय 9 में जनसुविधाओं पर चर्चा की गई है। यहाँ पानी को एक अहम उदाहरण के रूप में इस्तेमाल 
किया गया है। यह महत्त्वपूर्ण बात है कि विद्यार्थी-इस बात को अच्छी तरह समझ लें कि जनसुविधाओं का क्या 
मतलब होता है ओर ये सुविधाएँ मुहैया कराने और उनकी ज़िम्मेदारी उठाने में सरकार को अहम भूमिका निभाने 
की ज़रूरत क्यों होती है। पानी की समान उपलब्धता, उसकी सस्ती लागत और गुणवत्ता का सवाल जनसुविधाओं 
से जुडे मुद्दों में काफ़ी महत्त्वपूर्ण है। कक्षा के भीतर-होने- वाली चर्चा में जनसुविधाओ के विषय में सरकार की 
भूमिका तथा मौजूदा असमान वितरण, दोनों को एकच्दूसरे से अलग कर लें तो बेहतर होगा। इसका मतलब यह 
है कि लोगों को अगर अलग-अलग मात्रा-में.पानी मिल रहा है तो इसके आधार पर यह मान लेना ठीक नहीं 
होगा कि सरकार जनसुविधाएँ मुहैया कराने में सक्षम नहीं हे। 

अध्याय 10 में आर्थिक गतिविधियों के नियमन में सरकार की केंद्रीय भूमिका पर चर्चा की गई है। ऐसा 
मोटे तौर पर कानूनों के ज़रिए किया गया है। इस अध्याय में मौजूदा कानूनों को लागू करने और बाजार में मजदूरों, 
उपभोक्ताओं व उत्पादको के अधिकारों की रक्षा के लिए नए कानून बनाने के महत्त्व पर खास जोर दिया गया 
है। भोपाल गैस त्रासदी को कानूनों में लापरवाही की मिसाल के तौर पर पेश किया गया है। संभव है बहुत सारे 
विद्यार्थियों ने इस दुर्घटना के बारे में न पढ़ा हो। बेहतर होगा कि उन्हें इस घटना के बारे में अनुसंधान करने 
और स्कूल के लिए एक दीवार पत्रिका (वॉल-पेपर) या लघु-नाटिका तैयार करने में मदद दी जाए। पुस्तक के 
आखिर में जिन वेबसाइट्स का उल्लेख किया गया है, वहाँ से आप अतिरिक्त संदर्भ सामग्री जुटा सकते हैं। 
भोपाल गैस त्रासदी एक ऐतिहासिक मोड़ थी जिसने ' पर्यावरण' के मुद्दों को आर्थिक कानूनों से गहरे तौर पर जोड़ 
दिया। मज़दूरों व आम नागरिकों के प्रति उद्योग जगत तथा सरकार की जवाबदेही का विचार इस अध्याय का 
केंद्रीय तत्त्व है। 

1, आपने ऊपर उल्लिखित चार स्थितियों 
को देखा है। अब बताइए कि चेन्नई में 
पानी की स्थिति कैसी है। 


2. उपरोक्त वर्णन में से घरेलू इस्तेमाल 
के विभिन्न जल स्रोतों को चुनें। 


3. आपकी राय में सुब्रमण्यन और पदमा 
के अनुभवों में क्या समानता है और क्या 
अलग है। 


4. अपने इलाके में जलापूर्ति की स्थिति 
का वर्णन करते हुए एक अनुच्छेद लिखें। 


5. देश के ज्यादातर स्थानों पर गर्मियों में 
पानी बूँद-बूँद क्यों आने लगता है? पता 
लगाइए। 


कक्षा में चर्चा के लिए- 


क्या चेन्नई में सभी के लिए पानी का 
संकट है? क्या आप बता सकते हैं कि 
अलग-अलग लोगों को अलग-अलग मात्रा 
में पानी क्यों मिलता है? दो कारण बताएँ! 


सामाजिक एवं राजनीतिक जीवन 





चेन्नई के लोग और पानी 


श्री रामगोपाल जेसे आला सरकारी अफ़सर चेन्नई के अन्ना नगर में रहते 
हैं। भरपूर पानी के छिड़काव के कारण हरे-भरे बाग-बगीचों वाला यह 
इलाका खासा आकर्षक है। यहाँ के नलों में 24 घंटे पानी रहता है। जब 
पानी की आपूर्ति कम होती है तो श्री रामगोपाल नगर जल निगम में 
परिचित एक बड़े अफ़सर से बात करते हैं और फ़ौरन उनके लिए पानी 
के टैंकर का इंतजाम हो जाता है। 


शहर के ज्यादातर इलाकों की तरह मैलापुर में सुब्रमण्यन के अपार्टमेंट 
में भी पानी की कमी है। यहाँ नगरपालिका दो दिन में एक बार पानी 
उपलब्ध कराती है। कुछ लोगों की जरूरतें निजी बोरवेल से पूरी हो 
जाती हैं। लेकिन बोरवेल का पानी खारा है। लोग उसे शौचालय और 
साफ़-सफ़ाई के लिए ही इस्तेमाल करते हैं। दूसरे कामों के लिए टैंकरों 
का पानी खरीदना पड़ता है। सुब्रमण्यन टॅंकरों से पानी खरीदने के लिए 
हर महीने 500600 रुपए खर्च करते हैं। पीने के पानी को साफ़ करने 
के लिए. लोगों ने घरों में. हीं जलशोधन उपकरण लगवाए हुए हैं। 


मडीपाक्कम के एक मकान में शिवा पहली मंजिल में किराए पर रहता 
है। उसे चार दिन में एक बार पानी मिलता है। पानी की कमी के कारण 
वह अपने परिवार को चेन्नई नहीं ला पा रहा है। पीने के लिए शिवा 
बाजार से पानी की बोतलें खरीदता है। 


पद्मा घरेलू नौकरानी है। वह सैदापेट में काम करती है और पास ही 
एक झुग्गी बस्ती में रहती है। उसकी झुग्गी का किराया 650 रुपए 
माहवार है। उसकी झुग्गी में न तो शौचालय है और न ही पानी का 
अन्य स्रोत है। इस तरह की 30 झुग्गियों के लिए कोने में एक ही नल 
है। इस नल में रोज 20 मिनट के लिए एक बोरवेल से पानी आता है। 
इस दौरान एक परिवार को ज्यादा से ज्यादा 3 बाल्टियाँ भरने का मौका 
मिलता है। इसी पानी को लोग नहाने, धोने और पीने के लिए इस्तेमाल 
करते हैं। गर्मियों में पानी इतना कम हो जाता है कि कई परिवारों को 
पानी ही नहीं मिल पाता। उन्हें cad का घंटों इंतज़ार करना पड़ता है। 

जीवन के अधिकार के रूप में पानी 


जीवन ओर स्वास्थ्य के लिए पानी आवश्यक है। न केवल यह हमारी 
दैनिक ज़रूरतों को पूरा करने के लिए आवश्यक है, बल्कि पीने का 
साफ़ पानी बहुत सारी पानी से होने वाली बीमारियों को भी रोक सकता 
है। भारत की स्थिति यह है कि जिन देशों में दस्त, पेचिश, हैजा जैसी 
बीमारियों के सबसे ज़्यादा मामले सामने आते हैं, उनमें उसका स्थान 
काफ़ी ऊपर आता है। पानी से संबंधित बीमारियों के कारण हर रोज 
1600 से ज्यादा भारतीय मौत के मुँह में चले जाते हैं। उनमें से ज्यादातर 
पाँच साल से भी कम उम्र के बच्चे होते हैं। अगर लोगों के पास पीने 
का पानी सहज रूप से उपलब्ध हो तो इन मौतों को रोका जा सकता है। 


भारतीय संविधान के अनुच्छेद 21 के अतर्गत पानी के अधिकार को 
जीवन के अधिकार का हिस्सा माना गया है। इसका मतलब यह है कि 
अमीर-गरीब, हर व्यक्ति का यह अधिकार है कि उसे सस्ती कीमत पर 
दैनिक जरूरतों को पूरा करने के लिए पर्याप्त मात्रा में पानी मिले। 
कहने का मतलब यह है कि पानी तक सार्वभौमिक, पहुँच होनी 
चाहिए। दूसरे शब्दों में सबको पानी मिलना चाहिए। 


उच्च न्यायालयों और सर्वोच्च न्यायालय ने कई मुकदमों में यह कहा 
है कि सुरक्षित पेयजल का अधिकार भी मौलिक अधिकारों में से एक 
है। 2007 में आंध्र प्रदेश उच्च न्यायालय ने पानी में गंदगी के सवाल 
पर महबूब नगर जिले के एक किसान द्वारा लिखे गए पत्र के आधार 
पर चली सुनवाई में इस बात को फिर दोहराया है। पत्र भेजने वाले 
किसान की शिकायत थी कि एक कपडा बनाने वाली कंपनी गाँव के 
पास स्थित जलधारा में विषैले रसायन छोड़ रही है। उससे भूमिगत पानी 
दूषित हो गया है जो कि सिंचाई और पीने के पानी का स्त्रोत है। इस 
मुकदमे के आधार पर न्यायाधीशों ने महबूब नगर के जिला कलेक्टर 
को आदेश दिया कि वह गाँव के प्रत्येक व्यक्ति को हर रोज 25 लीटर 
पानी उपलब्ध कराएँ। 


जनसुविधाएं 


पानी की तरह कुछ अन्य सुविधाएँ भी हैं जिनका हर व्यक्ति के लिए । 


इंतजाम किया जाना चाहिए। पिछले साल आपने स्वास्थ्य और स्वच्छता, 
इन दो सुविधाओं के बारे में पढ़ा था। इसी तरह बिजली, सार्वजनिक 
परिवहन, विद्यालय और कॉलेज भी अनिवार्य चीजें हैं। इन्हें जनसुविधाएंँ 
के नाम से जाना जाता है। 

किसी जनसुविधा की एक महत्त्वपूर्ण विशेषता यह होती है कि एक बार 
निर्माण हो जाने के बाद उसका बहुत सारे लोग इस्तेमाल कर सकते हैं। 
मसलन अगर गाँव में एक स्कूल बना दिया जाए तो उससे बहुत सारे 
बच्चों को शिक्षा मिलती है। इसी तरह किसी इलाके में बिजली की 
आपूर्ति बहुत सारे लोगों के लिए फ़ायदेमंद हो सकती है : किसान अपने 
खेतों की सिंचाई के लिए पंपसेट चला सकते हैं, लोग बिजली से चलने 
वाली छोटी-मोटी वर्कशॉप खोल सकते हैं, विद्यार्थियों को पढने-लिखने 
में आसानी हो जाती है और किसी न किसी तरीके से गाँव के अधिकांश 
लोगों को फ़ायदा होता है। 





सरकार को भूमिका 


चूँकि जनसुविधाएँ इतनी महत्त्वपूर्ण हैं, इसलिए उन्हें मुहैया कराने की 
जिम्मेदारी भी किसी न किसी के ऊपर ज़रूर आनी चाहिए। जी हाँ, यह 

जिम्मेदारी सरकार के ऊपर आती है। सरकार की बहुत सारी महत्त्वपूर्ण 
= संविधान 6 से 14 वर्ष कां आयु के ज़िम्मेदारियों में से एक यह है कि वह सभी लोगों को इस तरह की 
OE की जज का मा जनसुविधाएँ मुहैयां कराए। आइए, इस बात को समझें कि यह ज़िम्मेदारी 
गारंटी देता है। इस अधिकार का महत्त्वपूर्ण क्यों 
पहलू यह है कि सभी बच्चों को समान रूप सरकार ( और केवल सरकार) को ही क्यों उठानी चाहिए। 


से स्कूली शिक्षा उपलब्ध हो। लेकिन शिक्षा है कंपनियाँ 3 
ea करनैः वाले कार्यकेत्ताओं एवं हम देख चुके हैं कि निजी कंपनियाँ मुनाफ़े के लिए चलती हैं। कक्षा 7 


शोधार्थियों के निष्कर्षो से यह तथ्य सामने की पुस्तक में “बाजार मं एक कमीज' अध्याय को पढ़ कर आप यह 
आया है कि भारत में स्कूली शिक्षा में हमेशा, “समझ चुके होंगे। ज्यादातर जनसुविधाओं में मुनाफ़े की गुंजाइश नहीं होती। 
ल का सरा उही उदाहरण 'के लिए नालियों को साफ़ रखने या मलेरिया-रोधी अभियान 
चलाने से किसी कंपनी को क्या मुनाफ़ा हो सकता है? फलस्वरूप कोई 
निजी कंपनी इस तरह के कामों में दिलचस्पी नहीं लेगी। 


लेकिन स्कूल और अस्पताल जैसी कुछ जनसुविधाओं में निजी कंपनियों 
को दिलचस्पी हो सकती है। हमारे पास इस आशय के बहुत सारे 
उदाहरण हैं। अगर आप शहर में रहते हैं तो आपने कई जगह निजी 
कंपनियों को टैंकरों या सीलबंद बोतलों के जरिए पानी की आपूर्ति करते 
हुए भी देखा होगा। ऐसी स्थितियों में निजी कंपनियाँ जनसुविधाएँ तो 
| मुहैया कराती हैं, लेकिन उनकी कीमत इतनी ज्यादा होती है कि चंद 
सरकार पूरी आबादी के लिए समुचित स्वास्थय लोग ही उसका खर्च उठा पाते Sl यह सुविधा सस्ती दर पर सभी लोगों 
ee RR i के लिए उपलब्ध नहीं होती। जितना खर्च करेंगे लोग उसके मुताबिक 
भी इसी तरह की योजनाओं के तहत आता हे हौँ सुविधाएँ पाएंगे, यदि यह सामान्य नियम बन जाए तो बड़ी मुश्किल 
इस चित्र में एक छोटे बच्चे को पोलियो की होगी। इसका नतीजा यह होगा कि जो इन सुविधाओं के एवज में खर्च 
खुराक दी जा रही है। नहीं कर पाएँगे वे सम्मानजनक जीवन जीने से वंचित रह जाएंँगे। 

यह कोई अच्छा विकल्प नहीं है। जनसुविधाओं का संबंध लोगों की 
मूलभूत सुविधाओं से होता है। किसी भी आधुनिक समाज के लिए 
ज़रूरी है कि वहाँ इन सुविधाओं का इंतज़ाम हो ताकि लोगों की 
मूलभूत ज़रूरतें पूरी की जा सके। संविधान में जीवन के अधिकार का 
जो आश्वासन दिया गया है वह देश के सभी लोगों को प्राप्त है। 
इसलिए जनसुविधाएँ मुहैया कराने की ज़िम्मेदारी लाजिमी तौर पर 
सरकार के ऊपर ही आनी चाहिए। 





केन्द्रीय सरकार जिन पर धन व्यय करती है 
रुपया कहाँ जाता है 


P) व्यय 


8 पै. 







करों और शुल्को में 
राज्यों का हिस्सा 


वित्त आयोग और कक 


अन्य अंतरण 
8 पे. 


आर्थिक सहायता 
9 पे, 


ब्याज अदायगी 
18 पे. 


रक्षा 


9 पै. 


केन्द्रीय प्रायोजित न 
जनाएँ (स्रोत - केन्द्रीय बजट 2018-19) 
हा केन्द्रीय क्षेत्र की 
9 पे. योजनाआयोजना 
10 पै. 

अमू- देखा तुमने, सैदापेट की सड़कें कितनी 
ऊबड़-खाबड़ थीं? सड़कों पर बत्ती भी नहीं 
थी। पता नहीं रात में वहाँ क्या हालत होती होगी! 





कुमार- किसी झुग्गी बस्ती में तुम और क्या 
उम्मीद करोगी! 

अमू- झुग्गी बस्तियाँ ऐसी क्यों होती हैं? क्या 
वहाँ जनसुविधाएँ नहीं होनी चाहिए? 

कुमार- मेरे खयाल में जनसुविधाएँ उन 
लोगों के लिए होती हैं जो बस्तियों में 
ठीक-ठाक घरों में रहते हैं। बही लोग हैं जो 
कर चुकाते हैं। 

अमू- सरकार की जिम्मेदारी है कि वह 
केवल 'ठीक-ठाक' बस्तियों को ही नहीं, 
बल्कि सभी को जनसुविधाएँ मुहैया कराए। 
तुम ऐसे क्यों कह रहे हो? क्या बस्ती के 
लोग देश के नागरिक नहीं हैं? उनके भी तो 
कुछ अधिकार FI 

कुमार (गुस्से में)- पर ऐसे तो सरकार 
दिवालिया हो जाएगी! 


अमू- चाहे जो हो, उसे रास्ता तो निकालना 
पड़ेगा। क्या तुम कल्पना कर सकते हो कि 
सडक, पानी, बिजली के बिना झुग्गियोँ में 
जिंदगी केसी होगी? 

कुमार- आरे...! 

अमू- हमारे संविधान में बहुत सारी 
जनसुविधाओं को जीवन के अधिकार का 
हिस्सा माना गया है। सरकार को इस बात 
का ध्यान रखना चाहिए कि इन अधिकारों 
की अवहेलना न हो ताकि हर व्यक्ति एक 
सम्मानजनक जीवन जी सके। 


आप किसकी राय से सहमत हे? 

1. जनसुविधाएँ क्या होती हैं? जनसुविधाएँ मुहैया कराने की जिम्मेदारी सरकार पर क्यों होनी चाहिए? 


2. सरकार कुछ जनसुविधाओं के लिए निजी कंपनियों का भी सहारा ले सकती है। उदाहरण के लिए सड॒के बनाने 
के ठेके निजी कंपनियों या ठेकेदारों को भी दिए जाते हैं। दिल्‍ली में बिजली के वितरण का काम दो निजी कंपनियों 
के हाथ में है। लेकिन सरकार को इन कंपनियों पर कड़ी नज़र रखनी चाहिए और यह सुनिश्चित करना चाहिए 
कि वे इन सुविधाओं को सस्ती कीमत पर सभी लोगों तक पहुँचाने के लक्ष्य को पूरा करने में कोई कसर न छोडें। 


आपको ऐसा क्यों लगता है कि जनसुविधाओं की जिम्मेदारी सरकार के ऊपर ही होनी चाहिए जबकि 
वह इन कामों को निजी कंपनियों के ज़रिए भी करवा सकती है? 


3. अपने घर के पानी के बिल को देखें और पता लगाएँ कि आपके इलाके में नगरपालिका जल की न्यूनतम कीमत 
क्या है। अगर आप ज्यादा पानी का इस्तेमाल करते हैं तो क्या उसकी दर भी बढ़ जाती है? पानी के ज़्यादा इस्तेमाल 
पर बढी हुई दर से बिल वसूल करने के पीछे सरकार का क्या उद्देश्य हे? 


4. किसी वेतनभोगी कर्मचारी, अपना व्यवसाय/फेक्टरी चलाने वाले व्यक्ति और एक दुकानदार से बात करके पता 
लगाएँ कि लोग किस-किस तरह के कर सरकार को चुकाते हैं। अपने नतीजों को कक्षा में शिक्षक को दिखाएँ 
और चर्चा करें। 
केन्द्रीय सरकार के कर राजस्व 
रुपया कहाँ आता है — E 0 


सीमा शुल्क ऋण-भिनन्‍न पूंजी प्राप्तियां 
न्क | 4 पे. 






केन्द्रीय उत्पाद-शुल्क 
8 पै. 





माल एवं सेवा कर 00 | 


कर-भिन्न राजस्व और अन्य कर 
8 पै. az 
re उधार और 
आय कर aan 
अन्य देयताए हू 
16 पे; 
19 पैः 


निगम कर 
19 पै. 


(स्रोत - केन्द्रीय बजट 2018-19) 


कम दूरी के लिए बसें ही सार्वजनिक परिवहन 
का सबसे महत्त्वपूर्ण साधन हैं। ज्यादातर कामकाजी 
लोग बसों से ही अपनी मंजिल तक पहुँचते हैं। 
तेज शहरीकरण के कारण बड़े शहरों में भी 
सार्वजनिक बस प्रणाली जरूरत के हिसाब से 
कम साबित होती जा रही है। 

इस कमी को पूरा करने के लिए दिल्ली तथा 
अन्य महानगरों में सरकार ने मेट्रो रेल परियोजना 
के रूप में एक महत्त्वाकांक्षी योजना शुरू की है। 
दिल्ली में मैट्रो रेल के पहले खंड का निर्माण 
करने के लिए सरकारी बजट से 11,000 करोड़ 
रुपए का खर्चा किया गया है। कुछ लोगों का 
कहना है कि अगर सरकार सार्वजनिक बस 
प्रणाली में सुधार पर ध्यान देती तो इतने भारी 
खर्चे की जरूरत न पड़ती और लोगों को जरूरत 
भी पूरी हो जाती। आपको क्या लगता है? 
आपको राय में देश के दूसरे भागों के लिए क्या 
हल ढूँढ़ा जा सकता है? 

चेन्नई में पानी की आपूर्ति : क्या सबको पानी मिल 
रहा है? 


इसमें कोई शक नहीं कि जनसुविधाएँ सभी को मुहैया होनी चाहिए। 
लेकिन हकीकत में ऐसा नहीं है। बहुत सारे स्थानों पर ऐसी सुविधाओं 
का भारी अभाव है। इस अध्याय के अगले हिस्सों में आप पानी की 
व्यवस्था के बारे में पढेंगे। यह जनसुविधा बहुत मायने रखती है। 


जैसा कि इस अध्याय की शुरुआत में हमने देखा था, चेन्नई में पानी 
की भारी कमी है। नगरपालिका की आपूर्ति से शहर की लगभग आधी 
ज़रूरत ही पूरी हो पाती है। कुछ इलाकों में नियमित रूप से पानी आता 
है। कुछ इलाकों में बहुत कम पानी आता है। जहाँ पानी का भंडारण 
किया गया है उसके आसपास के इलाकों में ज़्यादा पानी आता है, 
जबकि दूर की बस्तियों को कम पानी मिलता है। 


जलापूर्ति में कमी का बोझ ज़्यादातर गरीबों पर पड़ता है। जब मध्यमवर्ग 
के लोगों के सामने पानी की किल्लत पैदा हो जाती है तो इस बर्ग के लोग 
ज्यादा आसानी से इसका Set ZS लेते हैं। वे बोरवेल खोद कर, टैंकरों से 
पानी खरीद कर या बोतलबंद पानी खरीद का अपना काम चला लेते हैं। 


पानी की उपलब्धता के अलावा कुछ ही लोगों को *सुरक्षित' पेयजल 
तक पहुँच है। यह इस पर निर्भर करता है कि कोई व्यक्ति कितना खर्च 
कर सकता है। इस तरह संपन्न तबके के पास ही ज्यादा विकल्प होते 
हैं। वे बोतलबंद पानी और जलशोधक उपकरणों के सहारे साफ पानी 
का इंतजाम कर सकते हैं। इस मद में खर्च कर-सकने के कारण उन्हें 
साफ़ पानी मिल जाता है। परंतु गरीब इस सुविधा से वंचित रह जाते हैं। 
लिहाजा ऐसा लगता है कि जिन लोगों के पास पैसा है उन्हीं के पास 
पानी का अधिकार है। यह स्थिति “पर्याप्त और स्वच्छ पेयजल उपलब्ध 
कराने' के लक्ष्य से बहुत दूर है। 





ग्रामीण इलाकों में मनुष्यों और मवेशियों, दोनों 
के लिए पानी की जरूरत पड़ती है। यहाँ 
कुआँ, हैंडपंप, तालाब और कभी-कभार छत 
पर स्थित टंकियों से पानी मिलता है। इनमें से 
ज्यादातर निजी स्वामित्व में हैं। शहरी इलाकों 
के मुकाबले ग्रामीण इलाकों में सार्वजनिक 
जलापूर्ति का और भी ज्यादा अभाव है। 

चर्चा करें : अगर सरकार जलापूर्ति की 


जिम्मेदारी से हाथ खींच ले तो क्या होगा? 
क्या आपको लगता है कि यह सही कदम 


होगा? 


विकल्पों की तलाश 


चेन्नई की स्थिति कोई अनूठी नहीं है। गर्मियों के महीनों में पानी की 
कमी का यह हाल देश के दूसरे शहरों में भी दिखाई देने लगता है। 
नगरपालिका की जलापूर्ति में कमी से निपटने के लिए निजी कंपनियाँ 
ज्यादा से ज्यादा इलाकों में फैलती जा रही हैं। ये कंपनियाँ अपने मुनाफे 
के लिए पानी बेचती हैं। पानी के इस्तेमाल में भी जबरदस्त गैर-बराबरी 
दिखाई देती है। शहरी इलाकों में प्रति व्यक्ति लगभग 135 लीटर पानी 
प्रतिदिन मिलना चाहिए। पानी को यह मात्रा लगभग 7 बाल्टी के बराबर 
है। शहरी जल आयोग ने यह मात्रा तय की है। लेकिन झुग्गी बस्तियों 
में लोगों को रोजाना प्रति व्यक्ति 20 लीटर पानी (एक बाल्टी) भी नहीं 
मिलता। दूसरी तरफ़ आलीशान होटलों में रहने वाले लोगों को रोजाना 
प्रति व्यक्ति 1600 लीटर (80 बाल्टी) तक पानी मिलता है। 


नगरपालिका के जरिए जलापूर्ति में कमी को अकसर सरकार को 
नाकामयाबी माना जाता है। कुछ लोगों की दलील है कि चूँकि सरकार 
जरूरत के हिसाब से पानी मुहेया नहीं करवा पा रही है और बहुत सारे 
शहरी जल विभाग घाटे में चल रहे हैं, इसलिए जलापूर्ति का काम निजी 
कंपनियों को सौंप दिया जाना चाहिए। उन्हें लगता है कि निजी कंपनियाँ 
ज्यादा बेहतर “कॉम कर सकती हैं। 


इस दलील को रोशनी में निम्नलिखित तथ्यों पर विचार कोजिए- 

]. दुनिया भर में जलापूर्ति की जिम्मेदारी सरकार पर रही है। निजी 
जलापूर्ति व्यवस्था के उदाहरण बहुत कम हैं। 

2. दुनिया में कई ऐसे क्षेत्र हैं जहाँ सार्वभौमिक जलापूर्ति सब लोगों 
तक पहुँच चुकी है (नीचे बॉक्स देखें)। 

3. जहाँ जलापूर्ति की जिम्मेदारी निजी कंपनियों को सौंपी गई, ऐसे 
कुछ मामलों में पानी की कीमत में भारी इज्ञाफ़ा हुआ। इस कारण 
वहाँ बहुत सारे लोगों के लिए पानी का खर्चा उठाना संभव नहीं हो 
पाया। ऐसे शहरों में लोगों के विशाल प्रदर्शन हुए। बोलीविया आदि 
देशों में तो दंगे भी फैल गए जिसके दबाव में सरकार को जलापूर्ति 


थो थों में fs RESPONSIBLE CONSUMPTION 
व्यवस्था निजी हाथों से छीन कर दोबारा अपने हाथों में लेनी पड़ी। § PRODUCTION 





4. भारत में सरकारी जल विभागों की सफलता के कई उदाहरण रहे सतत विकास लक्ष्य 12: 
हैं। लेकिन ये उदाहरण कम हैं और उनकी सफलता कुछ क्षेत्रों में igo i ind 
ही सीमित दिखाई देती है। मुंबई का जलापूर्ति विभाग अपनेख्चाो | 
को पूरा करने के लिए जल शुल्क के ज़रिए पर्याप्त पैसा जुटा लेता 
है। हाल ही की एक रिपोर्ट से पता चलता है कि हैदराबाद में जल ऊपर के भाग.में आए मुख्य विचारों पर 
विभाग के दायरे में इज़ाफ़ा हुआ है और उसकी आमदनी बढ़ी है। चर्चा करें। जलापूर्ति में सुधार के लिए 
चेन्नई में जल विभाग ने वर्षा जल संचय के लिए कई योजनाएँ आपकी सयम क्था किया जा सकता है? 
शुरू की हैं ताकि भूमिगत जलस्तर में सुधार लाया जा सके। वहाँ क्या आपको ऐसा लगता है कि पानी और 
पर पानी की gas और वितरण के लिए निजी कंपनियों की भी ल लल की कलिय कल 


सार्वजनिक परिवहन साधनों का ज्यादा 


सेवाएँ ली जा रही हैं, लेकिन पानी के टेंकरों की दर सरकारी _ इस्तेमाल करना बेहतर है? 
जलापूर्ति विभाग ही तय करता है और वही उन्हें काम करने-की 
इजाजत देता है। इसलिए इन टैंकरों को अनुबंधित' कहा. जाता है। 





मुंबई की उपनगरीय रेलवे एक अच्छी सार्वजनिक परिवहन प्रणाली है। यह दुनिया का सबसे घना यातायात मार्ग है। यह रेलवे हर रोज 65 
लाख यात्रियों को एक जगह से दूसरी जगह ले जाती है। 300 किलोमीटर से भी ज्यादा लंबे नेटवर्क पर चलने वाली इन स्थानीय ट्रेनों के 
जरिए दूर-दूर रहने वाले लोग भी शहर में काम ढूँढने आते हैं। इस बात पर गौर करें कि शहरों में रहन-सहन की भारी लागत के कारण 
साधारण मेहनतकश लोग शहर में नहीं रह सकते। 

स्वच्छता संबंधी सुविधाओं का विस्तार 


u ६ 


हमारे लिए पाखाने/शौचालय!' उन्होंने हैरानी से कहा। 
“हम तो बाहर खुले में जाकर अपना काम निपटा लेते हैं।' 
'लैट्रीन तो तुम्हारे जैसे बड़े लोगों के लिए होती है।' ” 


' अछूतों' को शिकायतों को याद करते हुए महात्मा गांधी का वक्तव्य, 
राजकोट स्वच्छता समिति, 1896 


पीने के साफ पानी के अलावा यह भी जरूरी है कि पानी से फैलने वाली बीमारियों को रोकने के लिए 
स्वच्छता का ध्यान रखा जाए। लेकिन भारत में स्वच्छता सुविधाओं का दायरा तो जलापूर्ति से भी छोटा है। 
2011 के सरकारी आँकड़ों से पता चलता है कि भारत के 87 प्रतिशत परिवारों क्रे. पास पेयजल की सुविधा 
उपलब्ध है, जबकि स्वच्छता सुविधाएँ (घर के भीतर शौचालय) 53 प्रतिशत /परिवारों में ही उपलब्ध हैं। यहाँ 
भी ग्रामीण और शहरी इलाकों के गरीबों की स्थिति ज्यादा कमज़ोर दिखाई देती है। 


गैर-सरकारी संगठन “सुलभ इंटरनेशनल' पिछले लगभग पाँच दशक से निम्न-जाति, निम्न-आय वर्ग लोगों के 
सामने मौजूद स्वच्छता के अभाव की समस्या से निपटने के लिए_कोशिश कर रहा है। इस संगठन ने 8,500 
से ज्यादा सामुदायिक शौचालय इकाइयाँ और 15,00,000 से-ज्यादा घरेलू शौचालय बनाए हैं जिससे दो करोड़ 
लोग इन सुविधाओं का लाभ उठा रहे हैं। सुलभ की सुविधाओं का इस्तेमाल करने वाले ज्यादातर गरीब 
मेहनतकश वर्ग के लोग होते हैं। 


सुलभ ने सरकारी पैसे से शौचालय इकाइयाँ बनाने के लिए नगरपालिकाओं या अन्य स्थानीय निकायों के 
साथ अनुबंध भी किए हैं। स्थानीय faa sa सेवाओं की स्थापना के लिए जमीन और पैसा मुहैया कराते हैं 
जबकि रख-रखाव की लागत कई बारे प्रयोक्ताओं से मिलने वाले पैसे से पूरी की जाती है (शहरों में 
शौचालयों के इस्तेमाल पर ₹2 शुल्क लिया जाता है)। 





अगली बार जब आप सुलभ शौचालय को देखेंगे तो हो सकता है खुद यह जानना चाहें कि ये शौचालय 
कैसे होते हैं! सालक ज PFE 7 


क्या आपको लगता है कि समुचित 
स्वच्छता सुविधाओं के अभाव से लोगों 
का जीवन प्रभावित होता है? कैसे? 


आपको ऐसा क्यो लगता है कि इससे 
औरतों और लड़कियों पर ज़्यादा गहरा 
असर पड़ेगा? 

2001 की जनगणना के अनुसार 44 प्रतिशत ग्रामीण घरों में बिजली पहुँच चुकी हे। 
इसका मतलब यह है कि लगभग 7 करोड़ 80 लाख परिवार अभी भी अँधेरे में हैं। 


निष्कर्ष 


जनसुविधाओं का संबंध हमारी बुनियादी जरूरतों से होता है। भारतीय 
संविधान में पानी, स्वास्थ्य, शिक्षा आदि अधिकारों को जीवन के अधिकार 
का हिस्सा माना गया है। इस प्रकार सरकार की एक अहम जिम्मेदारी यह 
बनती है कि वह प्रत्येक व्यक्ति को पर्याप्त जनसुविधाएँ मुहेया करवाए। 


लेकिन इस मोर्चे पर संतोषजनक प्रगति नहीं हुई है। आपूर्ति में कमी है 
और वितरण में भारी असमानता दिखाई देती है। महानगरों और बड़े 
शहरों के मुकाबले Heal और गाँवों में तो इन सुविधाओं की स्थिति 
और भी खराब है। संपन्न बस्तियों के मुकाबले गरीब बस्तियों में सेवाओं 
को स्थिति कमजोर है। इन सुविधाओं को निजी कंपनियों के हाथों में 
सौंप देने से समस्या हल होने वाली नहीं है। किसी भी समाधान में इस 
महत्त्वपूर्ण तथ्य को नजरअंदाज नहीं किया जा सकता कि देश के 
प्रत्येक नागरिक को इन सुविधाओं को पाने का अधिकार है और उसे 
ये सुविधाएँ समतापरक ढंग से मिलनी चाहिए। 

अभ्यास 


1. आपको ऐसा क्यों लगता है कि दुनिया में निजी जलापूर्ति के उदाहरण कम हें? 
2. क्या आपको लगता है कि चेन्नई में सबको पानी की सुविधा उपलब्ध है और वे पानी का खर्च उठा सकते हैं? चर्चा करें। 


3. किसानों द्वारा चेन्नई के जल व्यापारियों को पानी बेचने से स्थानीय लोगों पर क्या असर पड रहा है? क्या आपको 
लगता है कि स्थानीय लोग भूमिगत पानी के इस दोहन का विरोध कर सकते हैं? क्या सरकार इस बारे में कुछ कर 
सकती हे? 


4. ऐसा क्यों है कि ज़्यादातर निजी अस्पताल और निजी स्कूल कस्बों या ग्रामीण इलाकों की बजाय बडे शहरों में ही हैं? 


5. क्या आपको लगता है कि हमारे देश में जनसुविधाओ का वितरण पर्याप्त और निष्पक्ष है? अपनी बात के समर्थन में एक 
उदाहरण दें। 


6. अपने इलाके की पानी, बिजली आदि कुछ जनसुविधाओ को देखें। क्या उनमें सुधार की कोई गुंजाइश है? आपकी राय 
में क्या किया जाना चाहिए? इस तालिका को भरें। 


क्या यह उपलब्ध हे? ॥”, उसमें कैसे/सुधार लाया जाए? 


पानी 
बिजली 
सडक 


सार्वजनिक परिवहन 


7. क्या आपके इलाके के सभी लोग उपरोक्त जनसुविधाओ का समान रूप से इस्तेमाल करते हैं? विस्तार से बताएँ। 


8. जनगणना के साथ-साथ कुछ जनसुविधाओं के बारे में भी आँकड़े इकट्ठा किए जाते हैं। अपने शिक्षक के साथ चर्चा 
करें कि जनगणना का काम कब और किस तरह किया जाता है। 


9. हमारे देश में निजी शैक्षणिक संस्थान - स्कूल, कॉलेज, विश्वविद्यालय, तकनीकी और व्यावसायिक प्रशिक्षण संस्थान - 
बडे पैमाने पर खुलते जा रहे हैं। दूसरी तरफ सरकारी शिक्षा संस्थानों का महत्त्व कम होता जा रहा है। आपकी राय में 
इसका क्या असर हो सकता है? चर्चा कीजिए। 

शब्द संकलन 
fp pi 3 + 


स्बच्छता- मानव मल-मूत्र को सुरक्षित ढंग से नष्ट करने की सुविधा। इसके लिए शौचालयों का 
निर्माण किया जाता हे और गंदे पानी की सफ़ाई के लिए पाइप लगाए जाते हैं। संक्रमण से 
बचाने के लिए ऐसा करना जरूरी होता है। 


कंपनी- कंपनी एक तरह की व्यावसायिक संस्था होती है जिसकी स्थापना SS लोग या सरकार 
करती है। जिन कंपनियों का संचालन और स्वामित्व निजी समूहों या व्यक्तियों के हाथ में 
होता है उन्हें निजी कंपनी कहा जाता है। उदाहरण के लिए टाटा स्टील एक निजी कंपनी है, 
जबकि इंडियन ऑयल सरकार द्वारा संचालित कंपनी है। 


सार्वभौमिक पहुँच- जब हर व्यक्ति को कोई चीज़ पूरी तरह हासिल हो जाती है और वह उसका 
खर्च उठा सकता है तो इसे सार्वभौमिक पहुँच कहा जाता है। उदाहरण के लिए घर में नल में 
पानी आ रहा हो तो परिवार को पानी तक पहुँच मिल जाती है और अगर उसकी कीमत कम 
हो या वह मुफ्त उपलब्ध हो तो हर कोई उसका इस्तेमाल कर सकता है। 


मूलभूत सुविधाएँ- भोजन, पानी, आवास, साफ़-सफ़ाई, स्वास्थ्य और शिक्षा जैसी बुनियादी जरूरतें 
जो जिंदा रहने के लिए जरूरी होती हैं। 

